

## صارفین واجبات فوری ادا کریں ورنہ کنکشن کاٹ دیئے جائیں گے۔ حیسکو

حیدرآباد) (حیسکو ترجمان کے مطابق چیف ایگزیکٹو آفیسر رحم علی اوٹھو کی ہدایات پر بجلی کے واجبات کی 100 فیصد وصولی اور چوری کے خاتمے کے حدف کو حاصل کرنے کیلئے پورے حیسکو ریجن میں خصوصی ریکوری ٹیموں نے کارروائیاں شروع کر دی ہیں، جو گھر گھر جا کر واجبات کی وصولی چیک کر رہی ہیں، اور بجلی چوروں کے خلاف موقع پر ہی کارروائی کر کے بجلی چوروں کے خلاف جرمانہ عائد کرے مزید کارروائی کیلئے FIR درج کرائی جا رہی ہیں، اور درست موبائل میٹر ریڈنگ کی چیکنگ بھی کی جا رہی ہے۔ حیسکو کمرشل ادارہ ہے جو بجلی کی بلوں کی ادائیگی کے بغیر اپنا انتظام نہیں چلا سکتا، اس لیے جو بل ادا کرے گا اس کو بجلی فراہم کی جائے گی، جبکہ نادہندگان اپنے واجبات کی آسان ادائیگی کیلئے کسٹمر سروس سینٹر پر جا کر بجلی کے بلوں کی اقساط بنا سکتے ہیں، مگر بل کی ادائیگی لازمی ہے۔ حیسکو چیف کے واضح ہدایات ہیں کہ بجلی چوری میں ملوث کسی بھی شخص کو کسی بھی قسم کی رعایت نہیں دی جائے گی، چاہے وہ حیسکو ملازم ہی کیوں نہ ہو، اس کے خلاف کارروائی مکمل کر کے اس کو نوکری سے فارغ کر دیا جائے گا، بجلی چوری کی روک تھام سے ہی حیسکو ترقی کر سکتا ہے۔ اس وقت حیسکو کے ٹوٹل 54 ارب 61 کروڑ روپے کے واجبات ہیں، جس میں وفاقی اداروں پر 2 ارب 40 کروڑ 68 لاکھ، صوبائی اداروں پر ایک ارب 9 کروڑ 97 لاکھ روپے کے واجبات ہیں۔ جبکہ نجی صارفین پر 51 ارب 10 کروڑ 35 لاکھ روپے ہیں۔ جس کی وصولی کیلئے حیسکو انتظامیہ اپنے معزز صارفین سے اپیل کرتا ہے کہ واجبات کی ادائیگی مقررہ وقت پر کی جائے تاکہ بجلی کی فراہمی میسر ہو سکے، بصورت دیگر بجلی منقطع کرنے کے علاوہ سخت قانونی کارروائی بھی کی جائے گی۔